

પ્રસાર ભારતી

સમાચાર વિભાગ, આકાશવાણી, અમદાવાદ

Date: 25-05-2025

MIDDAY : 1.20 to 1.30 PM

Day : SUNDAY

National News

આકાશવાણી સમાચાર બકુલા પરમાર વાંચે છે.

1. ઓપરેશન સિંદૂરની સફળતાએ ભારતમાં નવી ઉર્જાનો સંચાર કર્યો હોવાનું મન કી બાત કાર્યક્રમમાં જણાવતા પ્રધાનમંત્રી નરેન્દ્ર મોદી
2. વન્ય જીવોના સંવર્ધનને કારણે ગુજરાતમાં સિંહોની વસ્તીમાં વધારો થયો હોવાનો પ્રધાનમંત્રીએ ઉલ્લખ કર્યો
3. ગુજરાત, કેરળ, પંજાબ અને પશ્ચિમ બંગાળની પાંચ વિધાનસભા બેઠકો માટે 19મી જૂને પેટાયૂંટણી યોજાશે
4. પ્રધાનમંત્રી નરેન્દ્ર મોદીની અધ્યક્ષતામાં નવી દિલ્હીમાં રાષ્ટ્રીય લોકશાહી ગઠબંધન શાસિત રાજ્યોના મુખ્યમંત્રીઓ અને નાયબ મુખ્યમંત્રીઓની બેઠક યોજાઈ
5. આજે અમદાવાદમાં ગુજરાત ટાઇટન્સ અને ચૈન્નઈ સુપર કિંગ્સ અને દિલ્હીમાં સનરાઇઝર્સ હૈદરાબાદ અને કોલકત્તા નાઇટરાઇડર્સ વચ્ચે મુકાબલો

(હવે પછી આપ બે વાગીને ત્રીસ મિનિટે પ્રાદેશિક સમાચાર સાંભળી શકશો)

(સમાચારને અંતે - આકાશવાણી પરથી સમાચાર પૂરા થયા)

PM MANN KI BAAT

પ્રધાનમંત્રી નરેન્દ્ર મોદીએ આકાશવાણી ઉપરથી મન કી બાત કાર્યક્રમની 122માં કડીમાં બોલતાં ઓપરેશન સિંદૂરમાં ભારતીયે સૈન્યના ભારોભાર વખાણ કર્યા હતા..તેમણે કહ્યું હતું કે, આતંકવાદીઓને પાઠ ભણાવીને ભારતીય સૈન્યએ દરેક હિન્દુસ્તાનનીનું માથુ ઉંચુ કરી દીધુ છે..

(બાઇટ- નરેન્દ્ર મોદી , પ્રધાનમંત્રી - ઓપરેશન સિંદૂર)

ઓપરેશન સિંદૂર દરમિયાન આતંકવાદીઓના સ્થળોનો નાશ કરવામાં વપરાયેલા ભારતમાં બનેલા શસ્ત્રોને તેમણે આત્મનિર્ભર ભારતની સફળતા ગણાવી હતી. સાથોસાથ તેમણે વોકલ ફોર લોકલ અને મેડ ઇન ઇન્ડિયાના સંકલ્પ લેવા લોકોને આહ્વાન કર્યું હતું.

ગુજરાતના સિંહોની વસ્તી વધી હોવાનો ઉલ્લેખ કરતાં તેમણે કહ્યું હતું કે, અત્યાધુનિક ટેકનોલોજીનો ઉપયોગ કરીને ગુજરાતમાં સિંહની વસ્તી ગણતરી કરાઇ હતી. સિંહોના સંવર્ધન અને જાળવણી અને જતનને કારણે ગુજરાતમાં આજે સિંહની વસતી 674થી વધીને 891 પર પહોંચી ગઇ છે.

(બાઇટ- નરેન્દ્ર મોદી , પ્રધાનમંત્રી - GUJ LION)

શ્રી મોદીએ ડ્રોન દીદીઓનો સ્કાય વોરિયર્સ તરીકે ઉલ્લેખ કર્યોહતો.

શ્રી મોદીએ ગઢચિરોલીના કાટેઝારી ગામમાં પ્રથમ વાર બસ પહોંચી હોવાનો ઉલ્લેખ કરતાં કહ્યું કે આ ગામ માઓવાદી હિંસાથી પ્રભાવિત હોવાથી અહીં અગાઉ ક્યારેય બસ ગઈ નહોતી.

તાજેતરમાં આયોજિત રાઇઝિંગ નોર્થ ઇસ્ટ સમિટ વિશે બોલતા, પ્રધાનમંત્રીએ કહ્યું કે ઉત્તર પૂર્વ અસાધારણ છે. શ્રી મોદીએ ઉત્તરાખંડના હલ્દવાનીના 65 વર્ષીય જીવન જોશીનો પણ ઉલ્લેખ કર્યો હતો જેમને બાળપણમાં પોલિયો થયો હોવા છતાં પાઈન વૃક્ષોની સૂકી છાલમાંથી સુંદર કલાકૃતિઓ બનાવી છે.

વિશ્વ મધમાખી દિવસ વિશે વાત કરતા પ્રધાનમંત્રીએ કહ્યું કે, છેલ્લા 11 વર્ષો દરમિયાન ભારતમાં મધમાખી ઉછેરમાં એક મીઠી ક્રાંતિ આવી છે. પ્રધાનમંત્રીએ છત્તીસગઢના કોરિયા જિલ્લાનું ઉદાહરણ આપ્યું, જ્યાં આદિવાસી ખેડૂતોએ 'સોન્હાની' નામનો શુદ્ધ ઓર્ગેનિક મધ બ્રાન્ડ બનાવ્યો છે.

તાજેતરમાં જ બિહારમાં થયેલા ખેલા ઇન્ડિયા ગેમ્સ વિશે તેમણે કહ્યું હતું કે, આજે આપણા ખેલાડીઓ વિશ્વમાં ડંકો વગાડી રહ્યાં છે, ખેલો ઇન્ડિયામાં રચાયેલા 26 વિક્રમો પર પ્રકાશ પાડીને તેમણે બિહારે જીતેલા 36 ચંદ્રકો માટે રમતવીરોને અભિનંદન પાઠવ્યાં હતાં.

(બાઇટ- નરેન્દ્ર મોદી , પ્રધાનમંત્રી - ખેલો ઇન્ડિયા)

.....

PM-GUJARAT VISIT

પ્રધાનમંત્રી નરેન્દ્ર મોદી આવતીકાલે ગુજરાતના બે દિવસના પ્રવાસે આવશે. તેમની મુલાકાત દરમિયાન, પ્રધાનમંત્રી દાહોદમાં એક લોકોમોટિવ મેન્યુફેક્ચરિંગ પ્લાન્ટ રાષ્ટ્રને સમર્પિત કરશે અને એક ઇલેક્ટ્રિક લોકોમોટિવને પણ લીલી ઝંડી આપશે. તેઓ દાહોદમાં લગભગ 24,000 કરોડ રૂપિયાના અનેક વિકાસ પ્રોજેક્ટ્સનો શિલાન્યાસ અને ઉદ્ઘાટન પણ કરશે. શ્રી મોદી વેરાવળ અને અમદાવાદ વચ્ચે વંદે ભારત એક્સપ્રેસ અને વલસાડ અને દાહોદ સ્ટેશનો વચ્ચે એક્સપ્રેસ ટ્રેનને લીલી ઝંડી આપશે. તેઓ ગેજ રૂપાંતરિત કટોસણ-કલોલ સેક્શનનું પણ ઉદ્ઘાટન કરશે અને આ ટ્રેક પર એક માલગાડીને લીલી ઝંડી આપશે.

બાદમાં, પ્રધાનમંત્રી ભુજ પહોંચશે જ્યાં તેઓ 53 હજાર 400 કરોડ રૂપિયાથી વધુની અનેક વિકાસ પરિયોજનાઓનું ઉદ્ઘાટન કરશે.

..... **ECI-BYPOLL**

ચૂંટણી પંચે આજે ગુજરાત, કેરળ, પંજાબ અને પશ્ચિમ બંગાળની પાંચ વિધાનસભા બેઠકો માટે પેટાચૂંટણીની જાહેરાત કરી છે .પેટાચૂંટણી માટેનું જાહેરનામું આવતીકાલે બહાર પાડવામાં આવશે અને બીજી જૂન સુધી ઉમેદવારીપત્ર ભરી શકાશે અને 3 જૂને ચકાસણી થશે .ઉમેદવારીપત્રો પાછા ખેંચવાની છેલ્લી તારીખ 5 જૂન છે .મતદાન 19 જૂને થશે જ્યારે મતગણતરી 23 જૂને થશે .

ગુજરાતમાં, કડી અને વિસાવદર બેઠક પર પેટાયૂંટણી થશે .કડી બેઠક વર્તમાન ધારાસભ્ય કરસનભાઈ પુંજાભાઈ સોલંકીના અવસાનને કારણે ખાલી પડી છે અને વિસાવદર બેઠક પર બીજી પેટાયૂંટણી વર્તમાન સભ્ય ભાયાણી ભૂપેન્દ્રભાઈ ગાંડુભાઈના રાજીનામાને કારણે થશે .કેરળમાં, પી .વી .અનવરના રાજીનામાને કારણે નીલંબુર બેઠક પર પેટાયૂંટણી થશે, જ્યારે પંજાબની લુધિયાણા પશ્ચિમ બેઠક પર વર્તમાન સભ્ય ગુરપ્રીત બસ્સી ગોગીના અવસાનને કારણે પેટાયૂંટણી યોજવાની છે .પશ્ચિમ બંગાળમાં, વર્તમાન વિધાનસભા સભ્ય નસીરુદ્દીન અહમદના અવસાનને કારણે કાલીગંજ વિધાનસભા બેઠક પર પેટાયૂંટણી થશે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો .આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો .વધુ સમાચાર માટે અમારી વેબસાઇટ newsonair.gov.in/ સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોન્ગ મ્યુઝિક)

.....

DAY NDA-GOVERNANCE

પ્રધાનમંત્રી નરેન્દ્ર મોદી નવી દિલ્હીમાં રાષ્ટ્રીય લોકશાહી ગઠબંધન શાસિત રાજ્યોના મુખ્યમંત્રીઓ અને નાયબ મુખ્યમંત્રીઓની બેઠકની અધ્યક્ષતા કરી રહ્યા છે .આ બેઠકમાં સુશાસનના મુદ્દાઓ પર એક દિવસીય વિચાર-વિમર્શ સત્ર યોજાશે .જેમાં ભાજપ પ્રમુખ જે .પી .નરુડા, ગૃહમંત્રી અમિત શાહ અને સંરક્ષણમંત્રી રાજનાથ સિંહ ચર્ચામાં ભાગ લઈ રહ્યા છે . તમામ 20 NDA શાસિત રાજ્યોના 20મુખ્યમંત્રીઓ અને 18 નાયબ મુખ્યમંત્રીઓ સુશાસનના મુદ્દાઓ પર ચર્ચા કરશે .ભાજપના સુશાસન વિભાગ દ્વારા આયોજિત આ બેઠકમાં બે ઠરાવ પસાર કરવામાં આવશે. પ્રથમ ઠરાવમાં ભારતીય સંરક્ષણ દળો અને પ્રધાનમંત્રી નરેન્દ્ર મોદીને ઓપરેશન સિંદૂરની સફળતા બદલ અભિનંદન આપશે અને બીજા ઠરાવમાં આગામી વસ્તી ગણતરી સમયે જાતિ ગણતરી કરવાના કેન્દ્ર સરકારના નિર્ણય બદલ અભિનંદન આપશે .આ સંમેલનમાં સંબંધિત રાજ્યના મુખ્યમંત્રીઓ તેમની પહેલ પર રજૂઆત કરશે.

BRICKS CULTURE

ભારત આવતીકાલે બ્રાઝિલમાં શરૂ થનારી બ્રિક્સ સાંસ્કૃતિક મંત્રીઓની બેઠકમાં ભાગ લેશે. સાંસ્કૃતિક અને પર્યટન મંત્રી ગજેન્દ્ર સિંહ શેખાવત ભારતીય પ્રતિનિધિમંડળનું નેતૃત્વ કરશે.

આ બેઠકમાં બ્રિક્સ દેશો - બ્રાઝિલ, રશિયા, ભારત, ચીન અને દક્ષિણ આફ્રિકાના સાંસ્કૃતિક મંત્રીઓ પરસ્પર સમજણ અને સાંસ્કૃતિક સહયોગને પ્રોત્સાહન આપવા માટે એકસાથે આવશે. આ વર્ષે સંયુક્ત સાંસ્કૃતિક પ્રોજેક્ટ્સ, સંસ્થાકીય ભાગીદારી અને બ્રિક્સ દેશોના વૈવિધ્યસભર વારસાને જાળવવાના પ્રયાસો દ્વારા સંબંધોને મજબૂત બનાવવા પર ધ્યાન કેન્દ્રિત કરાઈ રહ્યું છે.

IPL CRICKET

IPL T20 ક્રિકેટમાં, ગુજરાત ટાઇટન્સ આજે બપોરે અમદાવાદના નરેન્દ્ર મોદી સ્ટેડિયમ ખાતે ચેન્નાઈ સુપર કિંગ્સ સામે ટકરાશે. આ મેચ બપોરે 3.30 વાગ્યે શરૂ થવાની છે. પોઇન્ટ ટેબલમાં ટોચ પર રહેવા માટે ટાઇટન્સ માટે આ મેચ મહત્વપૂર્ણ છે બીજીતરફ પોઇન્ટ ટેબલમાં સૌથી નીચે રહેલી ચેન્નાઈ સુપર કિંગ્સની ટીમ આ મેચ જીતવા માટે એડી ચોટીનું જોર લગાવશે ... જ્યારે અન્ય મેચમાં

સનરાઇઝર્સ હૈદરાબાદ સાંજે 7:30 વાગ્યે દિલ્હીના અરુણ જેટલી સ્ટેડિયમ ખાતે કોલકાતા નાઈટ રાઇડર્સ સામે ટકરાશે.

FRENCH OPEN TENNIS

ટેનિસમાં પ્રતિષ્ઠિત ફ્રેન્ચ ઓપન આજથી ફ્રાન્સના પેરિસમાં શરૂ થશે. ભારતીય ટેનિસ ખેલાડી રોહન બોપન્ના, યુકી ભામ્પ્રી, એન. શ્રીરામ બાલાજી અને રિત્વિક ચૌધરી મેન્સ ડબલ્સ ઇવેન્ટ્સમાં ભારતીય દાવેદારીનું પ્રતિનિધિત્વ કરશે.

બોપન્ના આજે પહેલા રાઉન્ડમાં ચેક રિપબ્લિકના એડમ પાવલાસેક સાથે જોડી બનાવીને અમેરિકન જોડી સામે રમશે. યુકી ભામ્પ્રી અને યુનાઇટેડ સ્ટેટ્સના ખેલાડીની જોડી નેધરલેન્ડ્સ અને જર્મનીના ખેલાડીની જોડી સામે ટકરાશે.

બાલાજી અને મેક્સીકન ખેલાડીની જોડી આર્જેન્ટિના અને ચીનના ખેલાડીની જોડી સામે રમશે.

.....